

ABŞ demokratik dəyərlərdən dərs keçmək niyyətini kənara qoymalıdır

"ABŞ-nin Azərbaycandakı səfirliyinin bəyanat yayaraq "Azərbaycanı beynəlxalq öhdəliklərini yerinə yetirməyə və haqsız yerə həbs olunanları azad etməyə" çağırması ikiüzlülük və ümumbəşəri dəyərlərlə pərdələnərək ölkəmizin daxili işlərinə qarışma cəhdidir. Görünən odur ki, Azərbaycanın Vətən müharibəsində və antiterror tədbirlərində qələbəsi ilə yaratdığı geosiyasi reallıq ABŞ-ni hələ də narahat edir".

Bu sözləri "Azərbaycan" qəzetinə Milli Məclisin deputatı Bəhrüz Məhərrəmov deyib. O bildirib ki, Vaşinqton ənənəsinə uyğun olaraq "insan haqları" və "demokratiya" kimi amillərlə pərdələnərək Azərbaycan dövlətinin daxili işinə qarışmağa çalışır, o cümlədən tarixinin ən sabit və ən güclü dövrünə qədəm qoymuş Azərbaycanda daxili gərginlik mühiti formalaşdırmaqla "parçala və hökm sür" siyasəti həyata keçirməyi arzulayır. ABŞ-nin Azərbaycandakı səfirliyi ölkəmizi "haqsız yerə həbs edilmiş bütün şəxsləri azad etməyə" çağırmaqla 1961-ci il Vyana Konvensiyasının tələblərini kobud şəkildə pozmaqla bərabər, həm də Azərbaycanın ədalət mühakiməsini və digər cinayət təqibi orqanlarının fəaliyyətini şübhə altına almağa cəhd edib, dövlət hakimiyyəti orqanlarını etibarsızlaşdırmağa çalışıb. Əgər Amerika Birləşmiş Ştatlarını, həqiqətən də, insan haqları və demokratiya maraqlandırırsa, Vaşinqton ilk növbədə öz sərhədləri daxilində bu prinsiplərə, anlayışlara hörmətlə yanaşmalıdır. "Ölkədə ana müxalifətin prezidentliyə əsas namizədinin hər kəsin gözü qarşısında güllələnməyə cəhd edilməsi, habelə ona münasibətdə bütün məhkəmə və inzibati orqanların gücündən tam şəkildə istifadə olunması fonunda ABŞ demokratik dəyərlərdən dərs keçmək niyyətini bir kənara qoymalı, ilk növbədə öz daxilində müşahidə olunan yolverilməz nöqsanlara köklənməlidir. Azərbaycan xalqı özünün çoxəsrlik dövlətçilik ənənələrinə əsaslanaraq Konstitusiyasını qəbul edərək ümumbəşəri dəyərlərə sadıq olaraq bütün dünya xalqları ilə dostluq, sülh, əmin-amanlıq şəraitində yaşamağı və bu məqsədlə qarşılıqlı fəaliyyət göstərməyi ali niyyət kimi müəyyənləşdirib. Ölkəmiz, o cümlədən ABŞ ilə münasibətlərin hamılıqla qəbul edilmiş beynəlxalq hüquq normalarında nəzərdə tutulan prinsiplər əsasında qurulmasında və hər iki dövlətin və xalqlarımızın mənafeyinə xidmət edən formada inkişafında daim maraqlı olub. Ötən dövr ərzində Azərbaycan istər enerji təhlükəsizliyi, istərsə də global təhlükəsizlik konfigurasiyasının formalaşması istiqamətində ABŞ ilə ciddi əlaqələr qurub, qarşıya qoyulan hədəflərə çatılması istiqamətində kifayət qədər səmimi davranıb. Lakin təəssüflər olsun ki, ABŞ yalnız birtərəfli qaydada öz maraqlarını düşünərək regionda sülh, sabitlik, inkişaf, təhlükəsizlik amillərinə yalnız imperialist prizmadan yanaşıb, nəticə etibarilə Vaşinqton üçün ümumbəşəri dəyərlər ikinci, üçüncü, hətta daha arxa plana keçib", - deyərək bildirib.

Deputat qeyd edib ki, ötən dövr ərzində Vaşinqton Azərbaycan və Ermənistan arasında münacişənin davamlılığı üçün bütün imkanlarını səfərbər edərək vasitəçiliyini daha çox münacişənin həll edilmədən dondurulmasına, Azərbaycanın işğal və təcavüzə bərhədirlməsinə, beləliklə, bölgədə daim köməyinə ehtiyac duyulan subyektlər olaraq Amerikanın mövcudiyyətinə zərurət yaratmağa yönəldib. Lakin Prezident İlham Əliyevin Müzəffər Ali Baş Komandanlığında Azərbaycanın Vətən müharibəsində və antiterror tədbirlərində müstəsna qələbələrini bu regionda sülh və əmin-amanlıq, dayanıqlı sabitlik üçün unikal tarixi imkan yaradılıb, global miqyasda əsas problemlərdən biri hesab edilən separatizmlə mübarizədə effektiv və həlledici yol xəritəsi ortaya qoyulub, işğal və təcavüzə son qoyulmaqla beynəlxalq hüququn aliliyi təmin edilib. Bu situasiya, əslində, ABŞ-nin də qələbəsi hesab edilməli idi, çünki BMT Təhlükəsizlik Şurasının əsas üzvlərindən biri və hakim mövqeyə malik subyekti kimi erməni işğalı və təcavüzünü pisləyən bu şüaranın 4 qətnaməsinin o zaman qədər icra olunmamasına görə məsulyyət və utanc daşıyan global fiqurlar-



dan biri idi. Hərbi-siyasi qələbələrini 30 illik işğala və təcavüzə son qoymaqla Azərbaycan beynəlxalq hüququn aliliyini təmin edərək həm də ABŞ-nin özünü utancdan xilas etdi. Lakin ABŞ bu dəfə də göstərdi ki, onun üçün vacib olan beynəlxalq hüququn aliliyi, global təhlükəsizlik deyil, təcavüzkar mahiyyətdə ifadə olunan imperialist niyyətlərdir.

B.Məhərrəmov bildirib ki, Vətən müharibəsindən sonra ABŞ-nin ayrı-ayrı strukturlarının, o cümlədən hakimiyyətin birbaşa himayəsi altında olan media qurumları və "beynəlxalq insan haqları" təsisatlarının bəyanatlarında mövcud reallığı qəbul etməyən və Cənubi Qafqazda sülh və sabitlik ehtimalından ciddi narahat olan bir mövqe müşahidə edilməyə başlanılıb: "Antiterror tədbirlərindən sonra isə artıq ABŞ-nin Dövlət Departamenti bütün diplomatik etiketi və beynəlxalq hüququn prinsipial tələblərini bir kənara qoyaraq media nümayəndələrinin, yaxud insan haqları təsisatlarının dili ilə yox, birbaşa Azərbaycana münasibətdə qarayaxma kampaniyasının fiquruna çevrildi. Əlbəttə, ABŞ-nin bu davranışları bizim üçün təəccüblü deyildi, çünki Azərbaycan dəfələrlə bu ölkədən ikili standartları müşahidə etmişdi. 1990-cı illərin əvvəllərində Xocalı və digər çoxsaylı soyqırımı cinayətlərinə, o cümlədən işğal və təcavüzə məruz qaldığımız bir dövərdə ABŞ ikili standartlar nümayiş etdirərək "Azadlığa Dəstək Akt"ına 907-ci düzəlişi qəbul etməklə, əslində, işğalı, təcavüzü dəstəklədiyini göstəmişdi. Yaxud möhtərəm Prezident İlham Əliyevin Cəbrayıl rayonunun ictimaiyyəti ilə görüşündə də ifadə etdiyi kimi, Əfqanıstan missiyası zamanı Azərbaycanın köməyinə ehtiyac duyduğu zamanlarda ölkəmizin ünvanına təriflər yağdıran Ağ Ev administrasiyaları ABŞ qoşunları Əfqanıstandan çıxarıqdan sonra Azərbaycana münasibətdə maskalarını da çıxarıb atmışdılar. Bu mənada, ABŞ-nin yenidən işğalın, təcavüzün, separatizmin, çoxsaylı hərbi-siyasi cinayətlərin hamisi kimi çıxış etməyə başlaması bizim üçün gözlənilməz olmadı".

Deputat qeyd edib ki, Prezident İlham Əliyevin qətiyyəti, artan güc və imkanları, xüsusən qələbələrımızdən sonra regionda yaratdığı geosiyasi konfigurasiya fonunda Azərbaycan dövləti özünün milli maraqlarını əminliklə qoruya və realizə edə biləcək güc kimi özünü dəfələrlə təsdiq edib. Cənab İlham Əliyevin müəllifi olduğu bu situasiya ABŞ-yə dünyanın digər bölgələrində davrandığı kimi hərəkət etmək imkanı vermir. Buna görə də, Vaşinqton əvvəlki çoxsaylı uğursuz hücum dalğalarından sonra Azərbaycana münasibətdə yeni kampaniya başlatmaq üçün məqam gözləməkdə idi. Azərbaycanda 5-ci kolon funksiyası yerinə yetirən təşkilat və fərdlərə münasibətdə qanunun aliliyi, ədalət və humanizm prinsipləri rəhbər tutulmaqla həyata keçirilən cinayət təqibləri bu mənada ABŞ-nin Soros iqtidarı üçün yanlış olaraq "uğurlu" istinad kimi görünməyə başladı. Müşahidələr də göstərir ki, imperialist niyyətlər nəminə ayırıcı xətlərin daha da dərinləşməsi prosesini intensivləşdirən Bayden administrasiyası gözlənilməli kimi, bu prosese özünün proksi qurumlarını daha aktiv formada cəlb etməkdə və Cənubi Qafqazda situasiyanın gərginləşməsində ısrarlıdır. Bu prosesdə ABŞ Dövlət Departamentinin marionet təsisatları olan, "demokratiya", "siyasi azadlıqlar", "insan hüquqları və onların müdafiəsi" ilə məşğul olduğunu iddia edən "Freedom House", "Human Rights Watch", "Amnesty International" kimi tərribatçı birliklər, o cümlədən mızdlu media orqanları artıq vahid təzis üzrə hərəkət etməkdədir. Bu, əslində,

Bakıda təəccüblə və hətta təəssüflə də qarşılanmır. Bildiyiniz kimi, Prezident İlham Əliyev hələ 2023-cü il iyunun 20-də Çinin "China Media Group" media korporasiyasına müsahibəsində "Freedom House" və digər oxşar təsisatları ifşa etmiş və bildirmişdi: "Hamımız bilir ki, onlar müstəqil deyil. Kim deyər bilər ki, "Human Rights Watch", "Amnesty International" və "Freedom House" müstəqildirlər. Baxın onlar kimdən pul alırlar və kim musiqini sifariş edir. Onda görəcəksiniz ki, onlar tamamilə asılıdırlar".

Deputat bildirib ki, dövlətlərin daxili işlərinə qarışılmasının yolverilməzliyinin beynəlxalq hüququn ümumtanınmış 10 prinsipindən biri olmasına baxmayaraq, Qərb imperializmi dövlətlərin daxili yurisdiksiyasında olan bir çox məsələlərə, o cümlədən vətəndaşların sərbəst iradə ifadəsini realizə edə biləcəyi situasiyaya, habelə məhkəmə-hüquq fəaliyyətinə açıq formada müdaxilə edir: "Sirr deyil ki, işğal və təcavüzün yeni metod və forması kimi tətbiq olunan və "demokratiya" və "insan haqları" nəminə pərdələnərək həyata keçirilən bu tip müdaxilələr Qərb imperializmi, ələlxüsus ABŞ üçün xarakterik davranışdır. Lakin ötən dövr ərzində Prezident İlham Əliyev qətiyyətli gedişlərlə Qərb imperializminin bütün təsir mexanizmlərini fiaskoya uğratmaqla, çoxsaylı "inqilab" cəhdlərini tam neytrallaşdırmaqla göstərdi ki, Cənubi Qafqazda situasiya nə qədər həssas olursa olsun, milli mövqe sərgiləməklə imperialist müdaxilələrə son qoymaq mümkündür. Təbii ki, bu, marionet iqtidarlar axtarışında olan, yaxud milli iradəni kukla rejimlərlə əvəzləməyi hədəfləyən Soros terror təşkilatı üçün sərfəli deyil. Bu mənada, ayırıcı xətləri dərinləşdirərək dövlətləri bu və ya digər düşərgəyə aid etməsi, o cümlədən Amerika Birləşmiş Ştatlarının Azərbaycandakı səfirliyinin səlahiyyətinə aid olmayan məsələlərə dair açıqlama yayaraq "Azərbaycanı beynəlxalq insan hüquqları öhdəliklərinə əməl etməyə dair" ucuz çağırışı qeyri-dost niyyətli populizm olmaqla yanaşı, birmənalı şəkildə Qərb üçün sərfəli olmayan status-kvonu dəyişməyə hesablanmış səlil yürüşünün müasir forması hesab edilməlidir. Bu, bir daha sübut edir ki, "demokratiya", "humanizm", "insan haqları" idealları ilə pərdələnen global güclər, əslində, ikili standartlarla yaşayan riyakar imperialistlərdir".

B.Məhərrəmov deyib ki, böyük əksəriyyəti terror birləşmələrinin üzvü olan erməni lobbisinin kollektiv Qərbin anti-Azərbaycan mövqe tutan ölkələrində böyük infrastruktura malik olması, siyasətçiləri ələ alması, özlərinin parlamentə, mətbuata və hökumət orqanlarına yol tapmaları bir çox hallarda azərbaycanofobiya mühitinə yaradılması üçün əsas ola bilər. Həmçinin Soros cəməsində və Bayden iqtidarında eyni durum hakimdir. Lakin Prezident İlham Əliyevin Müzəffər Ali Baş Komandanlığında Azərbaycanın regionda yaratdığı hərbi-siyasi reallıq, o cümlədən beynəlxalq müstəvidə əldə olunan uğurlar, global platformalarda aydın üstünlüyümüz bu kimi hesabların qarşısına qoyduğu məqsədləri tam şəkildə neytrallaşdırmağa, həmin güclərin özlərinin ifşasına gətirib çıxarır. Hətta Azərbaycan nümunəsi neoimperializmlə mübarizədə ümid işığına çevrilir. Məsələn, Azərbaycanın Cənubi Qafqazda Qərb imperializminə qalib gələrək ərazi bütövlüyünü və suveren haqlarını tam şəkildə bərhərar etməsi, separatizmə son qoyması fonunda yaranan yeni geosiyasi konfigurasiyada bir sıra dövlətlər, həmçinin qonşu Gürcüstan da düşdüyü real durumu doğru təhlil edərək ABŞ-nin təzyiq mexanizmlərini minimuma endirmək istiqamətində müəyyən səylərə start verib. Gürcüstanın suverenliyinə xidmət edən bu təşəbbüslər Qərbin təcavüzkar niyyətlərinin qarşısının alınması istiqamətində təsiredici addımlar kimi çıxış etməkdədir. Bir sözlə, zaman lehimizə işləyir və ucuz, populist bəyanatlar Azərbaycanın artan güc, imkan və təsirləri qarşısında hər hansı formada səddə çevrilmə perspektivinə malik deyil.

Əsmər QARDAŞXANOVA,
"Azərbaycan"